

बस्तर पंडुम 2026 : केन्द्रीय गृह मंत्री बोले- नक्सलवाद जल्द खत्म होगा बस्तर की पहचान बारूद नहीं, संस्कृति है तैयार होगा सबसे विकसित संभाग : शाह

विजय मत, ब्यूरो जगदलपुर
अमित शाह ने कहा है कि बस्तर को पहचान बारूद नहीं, उसकी समृद्ध संस्कृति, परंपराएँ और विरासत है। उन्होंने यह बात रविवार को बस्तर संभाग मुख्यालय जगदलपुर में ‘बस्तर पंडुम 2026’ के समापन समारोह में कही, जहाँ उन्होंने यह भी भरोसा दिलाया कि नक्सलवाद को निश्चित समय सीमा में समाप्त किया जाएगा और बस्तर को प्रदेश का सबसे विकसित संभाग बनाया जाएगा। बस्तर पंडुम के मंच से अमित शाह ने स्पष्ट कहा कि बस्तर की पहचान बारूद और हिंसा से नहीं है, बल्कि उसकी अनूठी संस्कृति, कला और जनजातीय परंपराओं से है। उन्होंने कहा कि आज बस्तर में आयोजन, खान-पान, गीत-नृत्य, नाटक, वेशभूषा और जनजातीय कला के 12 विधाओं के माध्यम से यहाँ की संस्कृति को पुनर्जीवित किया जा रहा है, जो इस क्षेत्र की दुनिया में अलग पहचान बनाती है।



नक्सलवाद का अंत और विकास का वादा

शाह ने कहा कि नक्सलवाद अब तेजी से खत्म हो रहा है और निश्चित समय सीमा में पूरी तरह से समाप्त हो जाएगा। उन्होंने कहा कि सरकार नक्सलियों से आग्रह करती है कि जो बच गए हैं, वे हथियार डालकर मुख्यधारा में लौटें, क्योंकि उनका पुनर्वासन सम्मान के साथ किया जाएगा। वहीं उन्होंने यह चेतावनी भी दी कि जो लोग स्कूल और अस्पताल जलाएंगे या हिंसा करेंगे, उन्हें बख्शा नहीं जाएगा। उन्होंने कहा कि जैसे ही नक्सलवाद पूरी तरह खत्म होगा, बस्तर में एडवेंचर पर्यटन, होम-स्टे, कैनोपी वॉक और ग्लास ब्रिज जैसे पर्यटन गतिविधियों को बढ़ावा दिया जाएगा, जो रोजगार के नए अवसर पैदा करेंगे।

बस्तर पंडुम का महत्व और इसके प्रभाव

बस्तर पंडुम जैसे आयोजन ने आदिवासी समुदायों को अपनी सांस्कृतिक विरासत और जीवन शैली को पुनर्जीवित करने का अवसर दिया है। शाह ने कहा कि इस बार पंडुम में लगभग 55 हजार से अधिक लोगों ने भाग लिया, जिसमें 12 विधाओं में खान-पान, नृत्य, लोक कला और शिल्प शामिल हैं। यह उत्सव बस्तर के नक्सल-भय से मुक्त होने का भी प्रमाण है

सरकार की प्रतिबद्धता और विकास योजनाएँ

अमित शाह ने यह भी कहा कि प्रधानमंत्री नरेन्द्र मोदी के नेतृत्व में सरकार बस्तर की संस्कृति को देश-दुनिया के सामने पेश करने के लिए प्रतिबद्ध है। उन्होंने बताया कि बस्तर में 118 एकड़ में नया औद्योगिक क्षेत्र विकसित किया जा रहा है, जिससे युवाओं को रोजगार मिलेगा, वहीं यहाँ के पर्यटन सभावनाओं को भी बढ़ावा मिलेगा।

बस्तर पंडुम केवल आयोजन नहीं, बस्तर की पहचान का उत्सव: साय

मुख्यमंत्री विष्णु देव साय ने बस्तर पंडुम के समापन समारोह को संबोधित करते हुए कहा कि बस्तर पंडुम सिर्फ एक सांस्कृतिक आयोजन नहीं, बल्कि बस्तर की आत्मा और पहचान का उत्सव है। उन्होंने कहा कि माता दत्तेश्वरी से ही बस्तर की पहचान जुड़ी है और इसी सांस्कृतिक चेतना को बस्तर पंडुम जीवंत करता है। मुख्यमंत्री ने केंद्रीय गृह मंत्री अमित शाह के बस्तर के प्रति स्नेह और लगाव के लिए आभार जताते हुए कहा कि उनकी उपस्थिति ने कलाकारों और स्थानीय लोगों में नई ऊर्जा का संचार किया है। मुख्यमंत्री साय ने बताया कि बस्तर की समृद्ध संस्कृति को देश-दुनिया के सामने लाने के उद्देश्य से आयोजित इस महोत्सव में इस वर्ष 54 हजार से अधिक कलाकारों ने भाग लिया, जबकि पिछले वर्ष यह संख्या 47 हजार थी। कलाकारों ने लोकनृत्य, गीत, वेशभूषा, खान-पान, शिल्प, बस्तरिया पेय, औषधि चित्रकला, वाद्ययंत्र, नाटक सहित 12 परंपरिक विधाओं का प्रदर्शन कर बस्तर की सांस्कृतिक विरासत को वैश्विक मंच पर प्रस्तुत किया। मुख्यमंत्री ने कहा कि आज बस्तर की पहचान नक्सलवाद नहीं, बल्कि संस्कृति, पर्यटन और संभावनाओं से हो रही है।

सुको ने एसआईआर मामले में सख्ती दिखाई, डेडलाइन एक सप्ताह बढ़ाई

नई दिल्ली, एजेंसी
सुप्रीम कोर्ट ने पश्चिम बंगाल में एस आई आर (र प े श ा ल इंटेलिजेंस रीजन) से जुड़े मामले में कड़ा रुख अपनाते हुए राज्य के प ु ि ल स म ह ा नि दे श क (डीजीपी) से विस्तृत हलफनामा दाखिल करने के निर्देश दिए हैं। अदालत ने इस प्रकरण में पहले तय समय-सीमा का पालन न होने पर नाराजगी जताते हुए जवाब दाखिल करने के लिए एक सप्ताह की अतिरिक्त मोहलत दी है। शीर्ष अदालत ने स्पष्ट किया कि एसआईआर के गठन, उसके अधिकार क्षेत्र, उद्देश्य और संचालन से जुड़े सभी निर्णयों का कानूनी



और संवैधानिक आधार हलफनामे के माध्यम से प्रस्तुत किया जाए। कोर्ट ने कहा कि मामला संवेदनशील है और इसमें केवल मौखिक दलीलों से काम नहीं चलेगा, बल्कि ठोस दस्तावेजी तथ्य सामने लाने होंगे। मामले की अगली सुनवाई एक सप्ताह बाद होगी, जिसमें कोर्ट डीजीपी द्वारा दाखिल हलफनामे के आधार पर आगे की कार्रवाई तय करेगा।

समय पर जवाब नहीं तो लेंगे एक्शन

सुनवाई के दौरान न्यायालय ने यह भी संकेत दिया कि यदि अगली तारीख तक निर्देशों का पालन नहीं किया गया, तो राज्य सरकार के खिलाफ सख्त कदम उठाए जा सकते हैं। कोर्ट ने साफ कहा कि कानून व्यवस्था और खुफिया ढांचे से जुड़े मामलों में पारदर्शिता और जवाबदेही बेहद जरूरी है। इससे पहले याचिकाकर्ता की ओर से दलील दी गई थी कि एसआईआर के गठन और उसके कामकाज को लेकर स्पष्ट दिशा-निर्देश नहीं हैं, जिससे संवैधानिक अधिकारों के उल्लंघन की आशंका पैदा होती है। इसी को गंभीरता से लेते हुए सुप्रीम कोर्ट ने डीजीपी से व्यक्तिगत स्तर पर जवाब मांगा है।

जेल में आतंकी अब्दुल रहमान की हत्या

फरीदाबाद, एजेंसी

हरियाणा की फरीदाबाद जेल में बंद आतंकी अब्दुल रहमान की हत्या कर दी गई है। रविवार देर रात जेल में मर्डर केस में बंद अरुण चौधरी उर्फ अब्बू जट नाम के कैदी ने उस पर नुकीली चीज से हमला किया। दोनों को हाई सिक्योरिटी वाली बैरक में एक साथ बंद किया गया था। कल्ल का पता चलते ही जेल अधिकारी बैरक में पहुंचे। इसके बाद आतंकी की लाश को पोस्टमॉर्टम के लिए



भिजवाया गया। 20 साल के आतंकी अब्दुल को गुजरात एटीएस ने मार्च 2025 में पकड़ा था। जांच में पता चला कि वह अलकायदा इन

इंडियन सब-कांटिनेंट के कुख्यात आतंकी अबू सुफियान के संपर्क में था। उसने अयोध्या में राम मंदिर उद्घाटन की साजिश रची थी। वहीं कल्ल करने वाला कैदी अरुण चौधरी का नाम भी चर्चित अश्वय शर्मा हत्याकांड में आया था। उसे पंजाब में हुई मुम्बई के बाद गिरफ्तार किया गया था। इसके बाद 2 साल पहले ही उसे कटुआ जेल से फरीदाबाद की इस नीमका जेल में शिफ्ट किया गया था।

न्यूज़ इन शॉर्ट

चंद्रयान-4 की तैयारी तेज,
चांद के साउथ पोल पर मॉन्स
माउंटन को लैंडिंग साइट चुना

नई दिल्ली, एजेंसी। भारत के महत्वाकांक्षी चंद्र मिशन चंद्रयान-4 को लेकर तैयारियां तेज हो गई हैं। इसरो ने मिशन के लिए चंद्रमा के साउथ पोल क्षेत्र में लैंडिंग साइट की पहचान कर ली है। मिशन के तहत यान को मॉन्स माउंटन पहाड़ के पास उतराने की योजना है, जहां से चंद्रमा की मिट्टी और चट्टानों के नमूने पृथ्वी पर लाए जाएंगे। वैज्ञानिकों के अनुसार साउथ पोल क्षेत्र में स्थायी छाया वाले इलाके मौजूद हैं, जहां पानी की बर्फ और अन्य महत्वपूर्ण खनिज मिलने की संभावना अधिक मानी जाती है। मॉन्स माउंटन पहाड़ चंद्रमा के सबसे ऊंचे क्षेत्रों में शामिल है, जिससे वहां वैज्ञानिक अध्ययन के लिए अनेक अवसर मिलेंगे। चंद्रयान-4 आरत का पहला सैपल रिटर्न मिशन होगा। इसमें लैंडर, रॉवर और रिटर्न मॉड्यूल शामिल होंगे, जो चंद्र सतह से नमूने इकट्ठा कर उन्हें सुरक्षित रूप से पृथ्वी तक पहुंचाएंगे।

संसेक्स 485 अंक चढ़कर 84,066 पर बंद, निफ्टी में 174 अंकों की मजबूती

मुंबई, एजेंसी। शेयर बाजार में सोमवार को जोरदार तेजी देखने को मिली। सप्ताह के कारोबार में संसेक्स 485 अंक की बढ़त के साथ 84,066 अंक पर बंद हुआ। वहीं निफ्टी 174 अंक चढ़कर मजबूती के साथ बंद होने में सफल रहा। बाजार में यह तेजी मुख्य रूप से बैंकिंग और रिटेली सेक्टर के शेयरों में आई खरीदारी के चलते दर्ज की गई। कारोबार के दौरान निवेशकों का रुझान बड़े शेयरों की ओर बना रहा। बैंकिंग शेयरों में मजबूत खरीदारी देखने को मिली, जिससे बैंक निफ्टी में भी अच्छी बढ़त रही। रिटेली सेक्टर के शेयरों में भी तेजी दर्ज की गई, जिससे बाजार को अतिरिक्त समर्थन मिला। घरेलू आर्थिक हालात में स्थिरता और चुनिंदा शेयरों में निवेशकों की रुचि बढ़ने से बाजार में यह उछाल आया है।

चांदी 2.53 लाख रुपए प्रति किलो पहुंची, सोना भी 2,798 रुपए महंगा

नई दिल्ली, एजेंसी। सर्राफ बाजार में सोमवार को कीमती धातुओं की कीमतों में जोरदार तेजी देखने को मिली। चांदी के भाव में एक ही दिन में 8 हजार रुपए प्रति किलो की बढ़ोतरी दर्ज की गई, जिससे इसकी कीमत बढ़कर 2.53 लाख रुपए प्रति किलो पहुंच गई। हाल के दिनों में उतार-चढ़ाव के बाद आई इस तेजी ने बाजार को चौंका दिया है। सोने की कीमतों में भी मजबूती दर्ज की गई। सोमवार को सोना 2,798 रुपए प्रति 10 ग्राम महंगा हुआ और इसका भाव बढ़कर 1.54 लाख रुपए प्रति 10 ग्राम हो गया। अंतरराष्ट्रीय बाजार में सकारात्मक संकेत, डॉलर में कमजोरी और सुरक्षित निवेश की बढ़ती मांग को इसकी बड़ी वजह माना जा रहा है।

महंगा हुआ परीक्षा शुल्क... 460 से सीधे 800 रुपए हुई बोर्ड परीक्षा की फीस

विजय मत, रायपुर

छत्तीसगढ़ माध्यमिक शिक्षा मंडल (माशिम) ने 10वीं और 12वीं बोर्ड परीक्षा देने वाले विद्यार्थियों के लिए परीक्षा शुल्क में बड़ा इजाफा कर दिया है। करीब पांच साल बाद किए गए इस संशोधन के तहत अब छात्रों को पहले की तुलना में लगभग दोगुनी फीस चुकानी होगी। माशिम द्वारा जारी नए आदेश के अनुसार, बोर्ड परीक्षा शुल्क को 460



रुपए से बढ़ाकर 800 रुपए कर दिया गया है। इसके साथ ही ऑनलाइन आवेदन प्रक्रिया में भी अतिरिक्त 70 रुपए शुल्क बढ़ा दिया गया है। माध्यमिक शिक्षा मंडल के अनुसार,

यह फैसला बढ़ती प्रशासनिक लागत, परीक्षा संचालन, उत्तरपुस्तिकाओं के मूल्यांकन, डिजिटल प्रक्रिया और अन्य व्यवस्थाओं को ध्यान में रखते हुए लिया गया है। माशिम अधिकारियों का कहना है कि परीक्षा प्रणाली को अधिक पारदर्शी, तकनीकी रूप से सुदृढ़ और समयबद्ध बनाने के लिए खर्च में लगातार बढ़ोतरी हो रही है, जिस कारण शुल्क संशोधन जरूरी हो गया था।

सदन में पीएम-केयर्स और एनडीएफ पर सवालों को नहीं किया जाएगा स्वीकार

ये प्रश्न संसदीय नियमों के दायरे में नहीं आते: पीएमओ

नई दिल्ली, एजेंसी
संसदीय मामलों में जारी विवाद के बीच प्रधानमंत्री कार्यालय (पीएमओ) ने एक अहम फैसला लिया है। पीएमओ ने स्पष्ट किया है कि पीएम-केयर्स फंड, पीएम नेशनल रिलीफ फंड (पीएमएनआरएफ) और नेशनल डिफेंस फंड (एनडीएफ) से जुड़े प्रश्न



लोकसभा और राज्यसभा में स्वीकार्य नहीं होंगे, क्योंकि ये संसदीय नियमों के दायरे में नहीं आते हैं। पीएमओ के इस निर्देश

को संसद सचिवालय को भेजा जा चुका है, जिसके बाद इन विषयों पर पूछे गए प्रश्नों को संसदीय कार्यवाही में शामिल नहीं किया जाएगा। संसदीय नियमों के मुताबिक, उन मामलों पर ही प्रश्न स्वीकार किए जाते हैं जो सरकारी विभागों, नीतियों या सरकारी कार्यक्रमों के प्रत्यक्ष कार्यान्वयन से जुड़े हों।

बीजेपी के ये अच्छे दिन आरएसएस की वजह से ही आए: मोहन भागवत

मुंबई, एजेंसी। राष्ट्रीय स्वयंसेवक संघ के प्रमुख मोहन भागवत ने बीजेपी को लेकर बड़ी लकीर खींच दी है। 2024 के आम चुनाव में तत्कालीन अध्यक्ष जेपी नड्डा ने एक इंटरव्यू में कहा था कि हम आरएसएस के बिना भी चुनाव में जीत सकते हैं। इसे लेकर संघ कार्यकर्ताओं के बीच असंतोष फैल गया था। अब सरसंचालक मोहन भागवत ने कहा है कि बीजेपी के ये अच्छे दिन आरएसएस के चलते ही आए हैं। उन्होंने कहा कि राम मंदिर आंदोलन के लिए आरएसएस ने प्रतिबद्धता दिखाई थी और जिसने इसका साथ दिया, उसे फायदा मिला।

विजय मतएंकर

आर्टिफिशियल इंटेलिजेंस (एआई) को लेकर एक चौंकाने वाली चेतावनी सामने आई है। एआई सुरक्षा और भविष्य की तकनीकों पर काम करने वाले विशेषज्ञ रोमन याम्पोल्स्की ने दावा किया है कि आने वाले केवल एक साल में एआई इंसानों की लगभग 99 प्रतिशत नौकरियों को खत्म कर सकता है। उनका कहना है कि तकनीक की मौजूदा रफ्तार को देखते हुए अब ऐसा कोई काम नहीं बचता, जिसे मशीनों द्वारा स्वचालित न किया जा सके। विशेषज्ञ का कहना है कि अब तक



तकनीक को इंसानों की मदद करने सकते हैं।



और बस बाहर आ जाते हैं। विपक्ष के नेता को एक मिनट भी बोलने की अनुमति नहीं दी जाती। यह हास्यास्पद है। यह लोकतंत्र नहीं है। हम यहां किसलिए आते हैं? उन्हें बोलने की अनुमति दी जानी चाहिए।

एक मिनट भी बोलने की अनुमति नहीं दी गई है। प्रियंका गांधी ने कहा, +यह बहुत दुख की बात है कि हम सदन (लोकसभा) जाते हैं और लॉन्च करने जा रहा है। जानकारी के अनुसार यह नया एप मार्च/अप्रैल 2026 के दौरान जारी किया जा सकता है। इस एप की सबसे बड़ी खासियत यह होगी कि इसके जरिए कर्मचारी यूपीआई के माध्यम से पीएफ का पैसा सीधे निकाल सकेंगे। फिलहाल इस एप का ट्रायल चरण चल रहा है।

ईपीएफओ मार्च-अप्रैल में लॉन्च करेगी नया मोबाइल एप

नई दिल्ली, एजेंसी। कर्मचारी भविष्य निधि सं ग ठ न (ई पी ए फ ओ) जल्द ही अपने खाताधारकों के लिए एक नया और अत्याधुनिक मोबाइल एप लॉन्च करने जा रहा है। जानकारी के अनुसार यह नया एप मार्च/अप्रैल 2026 के दौरान जारी किया जा सकता है। इस एप की सबसे बड़ी खासियत यह होगी कि इसके जरिए कर्मचारी यूपीआई के माध्यम से पीएफ का पैसा सीधे निकाल सकेंगे। फिलहाल इस एप का ट्रायल चरण चल रहा है।



अलर्ट... एक साल में 99% नौकरियां खत्म कर सकता है एआई

वाला साधन माना जाता था, लेकिन एआई अब सीधे इंसानी श्रम का विकल्प बनता जा रहा है। इसका असर केवल आईटी या डेटा से जुड़े क्षेत्रों तक सीमित नहीं रहेगा, बल्कि उद्योग, सेवा क्षेत्र, शिक्षा, स्वास्थ्य और प्रशासन जैसे लगभग सभी सेक्टर इसकी चपेट में आ

क्यों जताई जा रही है इतनी बड़ी आशंका

रोमन याम्पोल्स्की के अनुसार, एआई केवल सॉफ्टवेयर तक सीमित नहीं रह गया है, बल्कि रोबोटिक्स और ऑटोमेशन के जरिए वास्तविक दुनिया के कार्यों में भी तेजी से प्रवेश कर रहा है। मशीन लर्निंग और जनरेटिव एआई मॉडल अब मानवीय निर्णय, विश्लेषण और रचनात्मक कार्यों को भी करने में सक्षम होते जा रहे हैं। यदि यही गति बनी रही, तो बहुत कम समय में इंसानी काम अप्रासंगिक हो सकते हैं।

कौन-सी नौकरियां सबसे ज्यादा खतरे में विशेषज्ञों के मुताबिक, डाटा एंट्री, अकाउंटिंग, कस्टमर सपोर्ट, कंटेंट जनरेशन, अनुवाद, बैसिक प्रोग्रामिंग, फैक्ट्री और वेयरहाउस से जुड़े श्रम कार्य, यहां तक कि विश्लेषण और रिपोर्टिंग जैसे कार्य भी एआई के कारण तेजी से सिमट सकते हैं।

क्या कुछ नौकरियां बच पाएंगी
याम्पोल्स्की का मानना है कि भविष्य में वही काम टिक पाएंगे, जिनमें मानवीय संवेदनार्थ, नैतिक निर्णय, सामाजिक संघर्ष और गहरी रचनात्मकता की जरूरत होगी। इसके अलावा एआई की निगरानी, सुरक्षा, नियंत्रण और नीति निर्माण से जुड़े क्षेत्र भी रोजगार के नए अवसर दे सकते हैं। विशेषज्ञों का कहना है कि यदि बड़े पैमाने पर नौकरियां खत्म होती हैं, तो यह केवल आर्थिक नहीं बल्कि सामाजिक संकट भी बन सकता है। इससे बेरोजगारी, आय असमानता, और सामाजिक अस्थिरता जैसी समस्याएं गहराने की आशंका है।

कामाराम में दोरला समाज की ब्लॉक स्तरीय पटेल- पुजारी चर्चा परिचर्चा सम्मेलन संपन्न

दोरला समाज के नियमों का उल्लंघन करने पर आर्थिक दंड सहित समाज से निष्काशित

विजय मत, बालोद

ग्राम पंचायत कामाराम में दोरला समाज द्वारा ब्लॉक स्तरीय पटेल-पुजारी चर्चा परिचर्चा सम्मेलन का आयोजन किया गया। सम्मेलन में कामाराम जोन अंतर्गत समाज को मजबूत बनाने के उद्देश्य से नए युवाओं को सामाजिक दायित्वों के अनुसार मनोनीत किया गया। साथ ही समाज की एकता, संस्कृति और परंपराओं को बचाए रखने के लिए लगातार सामाजिक बैठकों के आयोजन पर विशेष जोर दिया गया। बैठक का मुख्य उद्देश्य उन लोगों को फिर से समाज की मुख्यधारा से जोड़ना बताया गया, जो अपनी मूल संस्कृति, रीति-रिवाज और रहन-सहन को छोड़कर अन्य धर्मों की ओर जा रहे हैं या पलायन कर रहे हैं। ऐसे लोगों को रोकने और समाज की मूल पहचान को सुरक्षित रखने



के लिए समाज के पूर्वजों, वरिष्ठजनों और जानकार व्यक्तियों को आमंत्रित कर उनसे विचार-विमर्श किया गया। सम्मेलन में विस्तार से चर्चा की गई कि दोरला समाज की मूल संस्कृति क्या है, हम उससे क्यों दूर होते जा रहे हैं और इसे दोबारा कैसे अपनाया जा सकता है। समाज को एकजुट कर लगातार चर्चा के माध्यम से अपनी पहचान को समझने और आने वाली पीढ़ी तक पहुंचाने का प्रयास किया जा रहा है।



कार्यक्रम में समाज के लोगों ने चर्ची पार्टी, शादी-ब्याह और गुरु संस्कार जैसे सामाजिक आयोजनों में डीजे और अंग्रेजी शराब, एक ही सरकेम के लड़का लड़की शादी करते हैं तो सामाजिक आर्थिक दंड सहित समाज से निष्काशित करने का फैसला लिया। इस पर सर्वसम्मति से निर्णय लिया गया कि समाज में इन पर पूरी तरह प्रतिबंध लगाया जाएगा और पारंपरिक नियमों को फिर से सख्ती से लागू किया जाएगा। समाज के नियमों का विरोध करने या पालन नहीं करने वालों पर सामाजिक और आर्थिक दंड लगाने का भी निर्णय लिया गया। इन फैसलों की जानकारी समाज के हर व्यक्ति तक पहुंचाने के लिए इस तरह के कार्यक्रम लगातार आयोजित किए जा रहे हैं।

बॉक्स के अंदर फोटो कैप्शन में: अंतरराज्यीय समाज के पदाधिकारी सहित युवा प्रकोष्ठ

इस सम्मेलन में तेलंगाना, आंध्र प्रदेश, ओडिशा और छत्तीसगढ़ से बड़ी संख्या में दोरला समाज के लोग शामिल हुए। समाज के पदाधिकारियों द्वारा अलग-अलग क्षेत्रों में बैठकें कर समाज में लगाए गए प्रतिबंधों और नियमों की जानकारी दी जा रही है। कार्यक्रम में संभागीय संरक्षक नरेंद्र बुर्का, संभागीय सचिव सोडी जोगा, विशेष अतिथि सोडी मुता, मंडकम कक्षा, सोयम नागेय, सोयम भीमा, मंडकम सुंदराज, करतम लच्छा अध्यक्ष, करतम रोहन, मुख्य अतिथि रत्ना रामा, कोया समाज कार्यकारिणी सदस्य मलकाजीगिरी, मोट्टुम रमेश युवा प्रभाग अध्यक्ष, मंडकम चलपतरी, गोलापल्ली जौन अध्यक्ष, मीडियम कामा, एलमायुंडा जोन अध्यक्ष बांडसे चंद्रा, सलवम दीपक युवा प्रभाग अध्यक्ष, मंडकम मुकेश उपाध्यक्ष, मंडकम एंका, महिला प्रकोष्ठ अध्यक्ष लक्ष्मी कोरम, मोडियम चिलका सहित बड़ी संख्या में समाज के लोग उपस्थित रहे।

मल्लखंब के नहे वीरों ने राष्ट्रपति के समक्ष दिखाई अदभुत कला, राष्ट्रपति मुर्मू ने की प्रशंसा

विजय मत/जगदलपुर। छत्तीसगढ़ के सुदूर वनांचल और लंबे समय तक संघर्षों के लिए पहचाने जाने वाले अबूझमाड़ ने अपनी प्रतिभा का परचम लहराया। जगदलपुर के लालबाग मैदान में आयोजित संभाग स्तरीय बस्तर पण्डुम के शुभारंभ समारोह में अबूझमाड़ मल्लखंब एंड स्पोर्ट्स एकेडमी के नहे खिलाड़ियों ने देश की सर्वोच्च संवैधानिक पदाधिकारी राष्ट्रपति द्रौपदी मुर्मू के समक्ष मल्लखंब की अदभुत प्रस्तुति देकर सभी को मंत्रमुग्ध कर दिया। यह पहला अवसर था जब अबूझमाड़ क्षेत्र के बच्चों ने एक साथ राष्ट्रपति के समक्ष मल्लखंब का जीवंत और साहसिक प्रदर्शन किया। लकड़ी के खंभे पर जब इन नन्हे कलाकारों ने असधारण संतुलन, फुर्ती और कठिन करतबों का प्रदर्शन किया, तो मैदान में मौजूद दर्शक विस्मय से भर उठे। जोश, अनुशासन और उत्कृष्ट तकनीक से सजी इस प्रस्तुति ने पूरे वातावरण को भावविभोर कर दिया। राष्ट्रपति द्रौपदी मुर्मू स्वयं बच्चों की प्रतिभा से अत्यंत प्रभावित हुईं। उन्होंने न केवल उनके साहस, कला और अनुशासन की मुक्तकंठ से प्रशंसा की, बल्कि उनके उज्ज्वल भविष्य के लिए शुभकामनाएं भी प्रदान कीं। इस ऐतिहासिक उपलब्धि की नींव नारायणपुर जिले के उन दुर्गम और बीहड़ इलाकों में पड़ी है, जहां बुनियादी सुविधाएं सीमित हैं। कुटुर, करपा और परपा जैसे सुदूर वनांचलों से निकलकर इन बच्चों ने यह सिद्ध कर दिया कि प्रतिभा न तो संसाधनों की मोहताज होती है।

कलेक्टर ने किया सुलेंगा, मड़गड़ा व कन्हारगांव के आश्रम, छात्रावास, स्कूल व स्वास्थ्य केंद्रों का निरीक्षण

व्यवस्थाओं की समीक्षा कर भवन मरम्मत व आवश्यक सुविधाएं सुनिश्चित करने दिए निर्देश

विजय मत, नारायणपुर

नारायणपुर। कलेक्टर नम्रता जैन ने सुलेंगा, मड़गड़ा एवं कन्हारगांव में स्थित आश्रम, छात्रावास, स्कूल तथा स्वास्थ्य केंद्रों का सघन निरीक्षण किया। इस दौरान उन्होंने मूलभूत सुविधाओं एवं व्यवस्थाओं की विस्तृत जानकारी लेकर संबंधित अधिकारियों को आवश्यक दिशा-निर्देश दिए। निरीक्षण की शुरुआत सुलेंगा बालक आश्रम छात्रावास से की गई, जहां कलेक्टर ने बच्चों के आवासीय कक्ष, शौचालय, पेयजल, रसोई सहित अन्य व्यवस्थाओं का जायजा लिया। छात्रावास अधीक्षक

द्वारा नए भवन, बिस्तर-गद्दा एवं धूपन की मांग रखी गई, जिस पर कलेक्टर ने सीईओ जनपद पंचायत को प्राक्कलन तैयार कर प्रस्तुत करने के निर्देश दिए। साथ ही परिसर में निर्माणाधीन शौचालय को शीघ्र पूर्ण कराने के निर्देश भी दिए गए। इसके पश्चात कलेक्टर ने हेल्थ एंड वेलनेस सेंटर सुलेंगा का निरीक्षण किया। यहां उन्होंने गर्भवती महिलाओं से संवाद कर केंद्र के सेवाओं की जानकारी ली तथा उपस्थित आरएचओ से मरीजों की स्थिति, सामान्य बीमारियों एवं दवाइयों की



उपलब्धता पर चर्चा की। स्टाफ द्वारा भवन मरम्मत की मांग किए जाने पर संबंधित अधिकारी को आवश्यक मरम्मत कार्य शीघ्र कराने के निर्देश दिए। इसके बाद

कलेक्टर नम्रता जैन ने सुलेंगा के प्राथमिक, माध्यमिक एवं उच्च माध्यमिक विद्यालयों का अवलोकन कर छात्रों की संख्या, शिक्षकों की उपस्थिति, भवन की

स्थिति, पेयजल एवं शौचालय सुविधाओं की जानकारी ली। परिसर में निर्माणाधीन शौचालय भवन को शीघ्र पूर्ण कराने के निर्देश दिए गए। निरीक्षण के

दौरान उन्होंने विद्यार्थियों से बातचीत कर पढ़ाई एवं स्कूल की व्यवस्थाओं की जानकारी ली। इस अवसर पर दो बालिकाओं ने गोंडी भाषा में मधुर गीत प्रस्तुत किया, जिससे प्रसन्न होकर कलेक्टर ने बच्चों की सराहना की तथा सभी विद्यार्थियों को चॉकलेट वितरित की। इसके पश्चात उन्होंने मड़गड़ा एवं कन्हारगांव के विद्यालयों का भी निरीक्षण कर आवश्यक सुविधाओं की समीक्षा की और संबंधित अधिकारियों को सुधारात्मक निर्देश दिए।

शादी-विवाह में मालवाहकों पर भरकर ढोई जा रही सवारियां, अगला हादसा किसकी बारी

विजय मत, कवर्धा

जिले के पंडरीया क्षेत्र में हुए सेमरहा कांड की भयावह यादें लोगों के जेहन से नहीं उतरी हैं। उस दर्दनाक हादसे में कई परिवार पूरी तरह उजड़ गए थे। इसके बावजूद तो प्रशासन ने सबक लिया, न ही पुलिस तंत्र ने स्थायी रोकथाम की कोई ठोस व्यवस्था की। नतीजा यह हुआ कि अगले ही वर्ष सेरोदा डेम के पास एक और वाहन हादसे का शिकार हुआ, जिसमें फिर कई लोगों को अपनी जान गंवानी पड़ी।

अब जब शादी-विवाह का सीजन चल रहा है, स्थिति और ज्यादा चिंताजनक हो गई है। पैसा बचाने की होड़ में मालवाहक वाहनों का खुलेआम सवारी वाहन के रूप में उपयोग किया जा रहा है। बारात, रिश्तेदार और महिलाएं-बच्चे जान जोखिम में डालकर इन वाहनों में सफर कर रहे हैं। सबसे गंभीर बात यह है कि ऐसे वाहन नगर क्षेत्र, पुलिस थाना और पुलिस कर्मियों के सामने से बेधड़क गुजर रहे हैं, लेकिन न कोई जांच, न चालानी कार्रवाई, न ही सख्ती दिखाई दे रही है। यह स्थिति केवल लापरवाही नहीं, बल्कि कानून की खुली अवेहेलना और सिस्टम



की विफलता को दर्शाती है। मोटरयान अधिनियम 1988 की धारा 66 (परमिट का उल्लंघन), 177 (सामान्य दंड), 184 (खतरनाक वाहन चलाना), 194 (अधिक सवारी) एवं 192 (बिना वैध परमिट संचालन) के तहत मालवाहक वाहनों में सवारी देना दंडनीय अपराध है। इसके बावजूद जिम्मेदार अधिकारी चुपथी साधे हुए हैं। स्थानीय लोगों का साफ कहना है कि यदि सेमरहा कांड के बाद यातायात

नियमों को सख्ती से लागू किया गया होता, तो सेरोदा डेम जैसी घटनाओं की पुनरावृत्ति नहीं होती। विडंबना यह है कि हर हादसे के बाद अधिकारी मौके पर पहुंचकर सहानुभूति जताते हैं, लेकिन हादसे से पहले जिम्मेदारी निभाने कोई नजर नहीं आता। अब सवाल सीधे-सीधे प्रशासन और पुलिस व्यवस्था पर खड़े होते हैं—क्या शादी-विवाह सीजन को देखते हुए विशेष यातायात अभियान चलाया जा रहा है। क्या थाना

प्रभारियों और यातायात पुलिस की जवाबदेही तय की गई है। या फिर हादसे के बाद औपचारिक बयान और दो मिनट का मौन ही सिस्टम की नीति बन चुका है। जब तक जिम्मेदार अधिकारियों पर ठोस कार्रवाई नहीं होगी, तब तक कबीरधाम की सड़कों पर मालवाहक नहीं, खुलेआम मौत ढोईती रहेगी, और अगला हादसा किसकी बारी होगा—यह सवाल हर नागरिक के मन में बना रहेगा।

छोटा बूढ़ा, छिंदाही, और आमा तालाब बहा रहा अपने बदहाली पर आंसू



विजय मत, बालोद

बालोद। जिला मुख्यालय के 3 प्रमुख तालाब छोटा बूढ़ा, छिंदाही, और आमा तालाब अपने बदहाली के आंसू बहा रहे हैं। साफसफाई के अभाव उक्त तालाबों में गंदगी का अंबार है, पानी मटमैला हो चुका है, इतना ही नहीं छोटा तालाब में बनाई गई पचरी में नहीं गंदगी का ढेर लगा हुआ है। बताया जाता है कई वर्षों से इन तालाबों की सफाई नहीं की गई है, और न ही जिम्मेदार अधिकारी व जनप्रतिनिधियों ने ध्यान दिया। नगर पालिका बालोद के वार्ड क्रमांक 20 में स्थित छोटा बूढ़ा तालाब बहुत दयनीय स्थिति में है। तालाब के किनारों में कचरे इकट्ठा हो गए हैं।



तालाब में मछली पालन होता है। तालाब पूरा कमल के पौधों से ढक गया है। जिससे वार्ड वासियों को स्नान करने में परेशानी होती है। तालाब में पानी का भी स्तर कम हो गया। पानी कम होने के कारण स्नान करने के स्थानों के बीच एक छोटा सा दीवाल बना है। दीवाल छोटा होने के कारण महिलाओं को वस्त्र बदलने में भी परेशानी होती है। वार्ड-20 के ही गहरीपारा में स्थित छिंदाही तालाब गंदे पानी से भरा हुआ है।

तालाब के पानी का रंग गहरा हरा रंग हो गया है। इस तालाब में साल में एक बार पानी आता है और वह पानी नहर से होकर गली में बने नाली के माध्यम से तालाब में भरता है। पानी तालाब में आने से पहले दूषित हो जाता है। सफाई नहीं होने से तालाब में कचरे तैरते दिखाई पड़ रहे हैं। वार्ड 11 में स्थित आमा तालाब की स्थिति अत्यंत दयनीय है।

आमा तालाब की देख रख नहीं होने के कारण आमा तालाब गंदगीयों से भरते जा रहा है। तालाब के किनारों में बहुत सारे कचरे इकट्ठा हो गया है। सीडियों के आसपास

जलीय पौधे उग आए हैं। जल का स्तर कम होते जा रहा है। वार्ड में समय पर नालियों का सफाई नहीं हो रही है। जिससे नाली का गंद पानी भी तालाब में जा रहा है।

सफाई नहीं होने से तालाब में कचरे तैरते दिखाई पड़ रहे

वार्ड 20 बूढ़ापारा के विजय तारम, टिकेश नेताम, मनोज नागवंशी, गजेन्द्र मालिया ने बताया कि तीन साल पहले गहरीकरण का काम हुआ था, तभी छोटा बूढ़ा तालाब की सफाई हुई थी। उसके बाद तालाब की सफाई नहीं हुई है। कमल के पौधों से तालाब पूरा ढक गया है। किनारों में जल का स्तर कम है, जिससे दूर गहरे पानी में नहाने के लिए जाना पड़ता है। पर कमल के पौधों के कारण अच्छे से स्नान करने नहीं होता। तालाब के किनारों में कचरे इकट्ठा हो गए हैं। उन्होंने बताया को तालाब का गहरीकरण हुआ था, पर अच्छे से नहीं हुआ था। गहिरापारा के बीरसिंग यादव, खोमनलाल मलिया ने बताया कि छिंदाही तालाब के किनारे दीवाल नहीं है, जिससे कपड़े बदलने में परेशानी होती है। तालाब का पानी मैला हो गया है। तालाब में साल में एक ही बार पानी भरता है। जिससे तालाब का पानी मैला हो जाता है। साफसफाई नहीं होने तालाब में कचरे तैरते दिखाई पड़ते हैं। वार्ड 11 के लोगों ने बताया कि आमा तालाब की सफाई को वर्षों हो गया है। तालाब में कचरे बिखरे पड़े हैं। तालाब की सफाई कई वर्षों से नहीं हो रही है। नालियों की सफाई के लिए भी 15 दिन, तो कभी महीना बाद आते हैं। नालियों के गंदगी को निकाल देते हैं, पर दो तीन दिन बाद कचरे को उख के ले जाते हैं।

सार समाचार



प्रधानमंत्री आवास योजना: ग्रामीण से उदराम का पक्के मकान का सपना हुआ साकार

कल्लटोला। प्रधानमंत्री आवास योजना-ग्रामीण देश के लाखों जरूरतमंद परिवारों को कच्चे और असुरक्षित आवासों से निकालकर पक्के, सुरक्षित एवं सम्मानजनक जीवन जीने का अवसर प्रदान कर रही है। इसी कड़ी में जिले के छुरिया विकासखंड अंतर्गत वनांचल ग्राम कल्लटोला निवासी श्री उदेराम साहू का पक्के मकान का सपना साकार हुआ है।श्री उदेराम साहू ने बताया कि सीमित आय एवं कमजोर आर्थिक स्थिति के कारण वे वर्षों तक कच्चे मकान में परिवार सहित रहने को विवश थे। बरसात के दिनों में छत से पानी टपकना, दीवारों में दरारें और परिवार की सुरक्षा को लेकर हमेशा चिंता बनी रहती थी। इन परिस्थितियों के कारण स्वास्थ्य एवं सामाजिक जीवन भी प्रभावित होता था।प्रधानमंत्री आवास योजना-ग्रामीण अंतर्गत श्री उदेराम साहू को 1 लाख 20 हजार रुपये की वित्तीय सहायता प्राप्त हुई। इस सहायता राशि से उन्होंने गुणवत्तापूर्ण सामग्री का उपयोग करते हुए पक्का, सुरक्षित एवं टिकाऊ आवास का निर्माण सफलतापूर्वक पूर्ण किया।आवास निर्माण के दौरान मनरेगा योजना अंतर्गत 90 दिवस की मजदूरी भी उपलब्ध हुई, जिससे उन्हें निर्माण अवधि में रोजगार एवं आय का स्थायी स्रोत मिला। इससे अतिरिक्त ऋण लेने की आवश्यकता नहीं पड़ी और आर्थिक बोझ से राहत मिली।इसके अतिरिक्त स्वच्छ भारत मिशन के अंतर्गत शौचालय निर्माण से परिवार को स्वच्छता, बेहतर स्वास्थ्य एवं गरिमापूर्ण जीवन का लाभ प्राप्त हो रहा है।श्री उदेराम साहू ने बताया कि पक्का आवास बनने के बाद परिवार का जीवन-शैली में उल्लेखनीय सुधार आया है। अब सुरक्षित आवास, स्वच्छ वातावरण, बेहतर स्वास्थ्य तथा बच्चों की शिक्षा के लिए अनुकूल परिस्थितियाँ उपलब्ध हैं। इस योजना के माध्यम से न केवल आवास सुविधा सुनिश्चित हुई है, बल्कि परिवार का सामाजिक एवं आर्थिक सशक्तिकरण भी हुआ है।प्रधानमंत्री आवास योजना-ग्रामीण ग्रामीण क्षेत्रों में गरीब परिवारों के जीवन स्तर को स्थायी रूप से सुधारने की दिशा में एक प्रभावी, जनकल्याणकारी एवं सफल योजना के रूप में सिद्ध हो रही है।



जर्नी ऑफ़ सैनिटेशन हाइजीन 'जोश' से बदली संस्थागत शौचालयों की तस्वीर

एमसीबी। जिले में स्वच्छता को बढ़ावा देने और युवाओं को स्वरोजगार से जोड़ने के उद्देश्य से शुरू की गई छत्तीसगढ़ की अनूठी पहल जर्नी ऑफ़ सैनिटेशन हाइजीन जोश ने मात्र एक माह में ही सकारात्मक परिणाम देना शुरू कर दिया है। 5 जनवरी से प्रारंभ इस अभियान का संचालन कलेक्टर डी. राहुल वैकट के निर्देशन एवं जिला पंचायत की मुख्य कार्यपालन अधिकारी अंकिता सोम के मार्गदर्शन में किया जा रहा है।पायलट प्रोजेक्ट के रूप में शुरू हुए इस अभियान के तहत अब तक जिले की 86 संस्थाओं-जिनमें आंगनवाड़ी केंद्र, आयुष्मान आरोग्य मंदिर, विद्यालय एवं छात्रावास शामिल हैं-के शौचालयों को नियमित साफ-सफाई की गई है। इससे संस्थागत परिसरों की स्वच्छता में उल्लेखनीय सुधार हुआ है और शौचालयों की उपयोगिता भी बढ़ी है। अभियान ने स्वच्छता के प्रति जनजागरूकता को बढ़ाते हुए संस्थाओं में बेहतर वातावरण का निर्माण किया है। अभियान के माध्यम से स्थानीय युवाओं को रोजगार के अवसर भी प्राप्त हुए हैं। अब तक लगभग 13 हजार रुपये की अतिरिक्त आय यूजर चार्ज के रूप में सृजित की जा चुकी है, जिससे युवाओं को स्वरोजगार से जोड़ने में मदद मिली है।

विजय मत/अंबिकापुर

कलेक्टर अजीत वसंत ने सोमवार को जिला कलेक्टर सभाकक्ष में साप्ताहिक समय सीमा की बैठक ली। उन्होंने बैठक में अधिकारियों को निर्देश देते हुए कहा कि सभी अधिकारी यह सुनिश्चित करें कि अवकाश में जाने से पूर्व अनिवार्य रूप से अनुमति ली जाए, आदेश का पालन ना करने वाले एवं बिना सूचना के अनुपस्थित रहने वाले अधिकारी कर्मचारियों पर आवश्यक कार्रवाई की जाएगी। सभी अधिकारी समय-सीमा की बैठक में आने से पूर्व अद्यतन विभागीय जानकारी लेकर आएँ तथा पूर्व में दिए गए निर्देशों की प्रगति एवं क्रियान्वयन की जानकारी भी उपलब्ध करावें।

बैठक में कलेक्टर वसंत ने अपार आईडी में बच्चों की एंट्री की जानकारी ली तथा शत-प्रतिशत एंट्री सुनिश्चित करने निर्देशित किया। उन्होंने कहा कि इस हेतु बच्चों का जन्म प्रमाण पत्र जरूरी है, इसलिए शिक्षा विभाग सर्वे कर जल्द से



जल्द ऐसे बच्चों की सूची जिनका जन्म प्रमाण पत्र नहीं बना है, सम्बंधित अनुभाग के एसडीएम को उपलब्ध कराएँ।

बैठक में उन्होंने कहा कि वनाधिकार पट्टों का नामान्तरण महत्वपूर्ण है, इसलिए राजस्व एवं वन विभाग एक माह के भीतर फौती नामान्तरण पूर्ण कर लें। उन्होंने आदिवासी विकास विभाग के सहायक आयुक्त को आश्रम छात्रावासों के निरीक्षण हेतु अधिकारियों को ड्यूटी आदेश बनाने निर्देशित किया। उन्होंने सभी एसडीएम को लगातार छात्रावासों का निरीक्षण कर व्यवस्थाओं का जायजा लेने के निर्देश दिए। उन्होंने छात्रावासों में खेल सामग्री प्रदान

करने कार्ययोजना बनाने के भी निर्देश दिए। कलेक्टर ने जिला खाद्य अधिकारी से पीडीएस दुकानों में राशन वितरण की समीक्षा करते हुए कहा कि समय पर व्यवस्थित वितरण सुनिश्चित करें। बैठक में डीएमएफ अंतर्गत रिक पदों की भर्ती, पीवीटीजी युवाओं को रोजगार की जानकारी ली गई। बैठक में विभागीय योजनाओं के क्रियान्वयन, कलेक्टर जनदर्शन, जन चौपाल, जन शिकायत, पीजी पोर्टल आदि पर विस्तृत समीक्षा की गई। इस दौरान जिला पंचायत सीईओ विनय कुमार अग्रवाल, अपर कलेक्टर सुनील नायक, राम सिंह ठाकुर, अमृत लाल ध्रुव,

नगर निगम कमिश्नर डी एन कश्यप सभी एसडीएम एवं विभागों के अधिकारी उपस्थित रहे।

धान उठाव में तेजी लाने दिए गए निर्देश

कलेक्टर वसंत ने समर्थन मूल्य में धान खरीदी उपरांत उपार्जन केंद्रों से धान उठाव की समीक्षा की। उन्होंने कहा कि धान उठाव में तेजी लाते हुए 28 फरवरी तक उठाव पूर्ण करवाने के निर्देश दिए। उन्होंने कहा कि गम्भीरतापूर्वक भौतिक सत्यापन करवाए।

मैनपाट महोत्सव की तैयारियों पर हुई समीक्षा

बैठक में कलेक्टर वसंत ने मैनपाट महोत्सव की तैयारियों की समीक्षा करते हुए कहा कि महोत्सव के शुभारंभ समारोह में मुख्यमंत्री विष्णु देव साव का जिले में आगमन प्रस्तावित है। इसलिए सभी तैयारियां गुणवत्तापूर्ण ढंग से जल्द पूर्ण कर ली जाएं। उन्होंने विभागों को लोकार्पण भूमिपूजन की जानकारी उपलब्ध कराने के निर्देश दिए। वहीं विभागीय स्टॉल एवं हितग्राही सामग्री वितरण की भी जानकारी प्रदान करने निर्देशित किया गया।

सतत मॉनिटरिंग एवं तय समय-सीमा में लक्ष्य पूर्ण करें

कलेक्टर अजीत वसंत ने आज ग्रामीण आवास योजनाओं की प्रगति की विस्तृत समीक्षा की। बैठक में प्रधानमंत्री आवास योजना (ग्रामीण), जनमन आवास योजना तथा मुख्यमंत्री आवास योजना (ग्रामीण) के तहत स्वीकृत आवासों को निर्धारित समय-सीमा में पूर्ण करने के निर्देश दिए गए।समीक्षा के दौरान बताया गया कि प्रधानमंत्री आवास योजना (ग्रामीण) अंतर्गत वर्ष 2024-25 में स्वीकृत 32,195 आवासों में से 18,262 आवास पूर्ण किए जा चुके हैं। कलेक्टर ने जनपद पंचायतों के मुख्य कार्यपालन अधिकारियों को निर्देशित किया कि शेष अपूर्ण आवासों को माहवार लक्ष्य के अनुसार शीघ्र पूर्ण कराया जाए। साथ ही 5,487 अप्रारंभ आवासों को तत्काल प्रारंभ कर समय-सीमा में पूर्ण सुनिश्चित करने के निर्देश दिए गए। जनमन आवास योजना की समीक्षा में बताया गया कि स्वीकृत 2,565 आवासों में से 1,371 आवास पूर्ण हो चुके हैं।

गांव में शराब दुकान खोलने का विरोध

विजय मत/कवधा

जिला मुख्यालय के पास स्थित ग्राम नेवारी में प्रस्तावित शराब दुकान को लेकर ग्रामीणों में भारी नाराजगी है। गांव के महिला-पुरुषों ने सोमवार को कलेक्टर कार्यालय पहुंचकर कलेक्टर के नाम ज्ञापन सौंपा और शराब दुकान खोलने का विरोध किया।

दुकान का स्थान बदलने पर आपत्ति

ग्रामीणों ने बताया कि कवधा-बिलासपुर मार्ग पर चल रही अंग्रेजी और देशी शराब दुकान का स्थान बदला जा रहा है। इसके लिए नेवारी गांव की एक निजी जमीन को चुना गया है। डेंडर प्रक्रिया में इस जमीन को फाइनल करने की तैयारी चल रही है। ग्रामीणों का आरोप है कि जमीन मालिक ने शराब दुकान चलाने के लिए पहले से भवन जैसा ढांचा भी बना लिया है, जिससे आशंका है कि प्रशासन भी इसी जगह को मंजूरी दे सकता है। ग्रामीणों का कहना है कि गांव में शराब दुकान खुलने से



महिलाओं के साथ कई ग्रामीण पहुंचे कबीरधाम कलेक्ट्रेट, ज्ञापन सौंपकर चक्काजाम की चेतावनी

सामाजिक वातावरण खराब होगा। असमाजिक तत्वों की आवाजाही बढ़ेगी, जिससे गांव की शांति भंग होगी। महिलाओं, बच्चों और बुजुर्गों को असुरक्षा महसूस होगी। साथ ही पड़ोस कर रहे बच्चों और युवाओं के भटकने की भी आशंका जताई गई है। नेवारी एक शांतिप्रिय गांव है और यहां किसी भी हालत में शराब दुकान स्वीकार नहीं की जाएगी। प्रशासन से हम मांग करते हैं कि प्रस्तावित स्थान परिवर्तन

बलरामपुर में प्रशासन की टीम पर हमला केस में एक्शन, 15 आरोपी गिरफ्तार

विजय मत/बलरामपुर

बलरामपुर में सरकारी छात्रावास की जमीन से कब्जा हटाने गई टीम पर हमलों को लेकर जिला प्रशासन ने बड़ा एक्शन लिया है। पुलिस ने इस केस में कुल 15 आरोपियों को गिरफ्तार किया है। सभी आरोपी बीते दो महीने से फरार चल रहे थे।

कब की है घटना ?

बलरामपुर जिले के रामचंद्रपुर में शासकीय जमीन पर अवैध कब्जा था। इसे हटाने के लिए राजस्व विभाग की टीम 9 दिसंबर 2025 को कार्रवाई करने गई थी। इस दौरान वहां राजस्व विभाग की टीम के साथ मापीटी, धक्कामुक्की और गाली गलौज की गई। पुलिस ने तहसीलदार की शिकायत पर केस दर्ज किया था। अब इस केस में 9 फरवरी 2026 को बलरामपुर पुलिस ने एक्शन लिया है। कुल 15 आरोपियों को गिरफ्तारी की गई है।

तहसीलदार अश्विनी चंद्रा के आवेदन के आधार पर धारा 351(3), 296,



221, 132 191 (1) के तहत रिपोर्ट दर्ज कर जांच शुरू की गई। घटना के बाद से ही सभी आरोपी फरार चल रहे थे। पुलिस को मुखबिर के जरिये आरोपियों के सटीक ठिकाने की जानकारी मिली। उसके बाद घेराबंदी कर 9 फरवरी को सभी पंद्रह आरोपियों को गिरफ्तार कर न्यायालय में पेश किया गया है-मनोज नवरोी, रामचंद्रपुर थाना प्रभारी

रामचंद्रपुर में बालक छात्रावास की सरकारी जमीन पर अवैध कब्जे हटाने के दौरान आरोपियों ने न सिर्फ राजस्व विभाग की टीम के साथ बदसलूकी की थी। इस दौरान जिला प्रशासन की टीम को दो घंटे तक घेरे भी रखा था। जिला प्रशासन की टीम वहां से न जाए इसके लिए आरोपियों ने सड़क को भी जाम कर दिया था। इस केस में काफी अरसे से गिरफ्तारी की मांग हो रही थी।

कलेक्टर ममगाई ने जनदर्शन में सुनी आमजन की समस्याएं

बेमेतर। जिले के नागरिकों की समस्याओं के त्वरित समाधान एवं जनकल्याणकारी योजनाओं के प्रभावी क्रियान्वयन को सुनिश्चित करने के उद्देश्य से आज सोमवार को कलेक्टर सुश्री प्रतिष्ठा ममगाई के द्वारा कलेक्ट्रेट स्थित दृष्टि सभा कक्ष में जनदर्शन कार्यक्रम का आयोजन किया गया। जनदर्शन में जिले के विभिन्न अंचलों से आए नागरिकों ने अपनी मांगों, समस्याओं एवं शिकायतों से संबंधित आवेदन प्रस्तुत किए। जनदर्शन के दौरान कलेक्टर सुश्री प्रतिष्ठा ममगाई ने प्रत्येक आवेदक की समस्या को गंभीरता एवं संवेदनशीलता के साथ सुना। उन्होंने संबंधित विभागीय अधिकारियों को मौके पर बुलाकर एवं दूरभाष के माध्यम से चर्चा कर कई प्रकरणों का तत्काल निराकरण कराया। प्रशासन की तत्परता के चलते कई नागरिकों की समस्याओं का समाधान मौके पर ही कर दिया गया, जिससे आवेदकों में सौतेप एवं विश्वास का माहौल देखने को मिला।आज आयोजित जनदर्शन में विभिन्न विभागों से संबंधित कुल 49 आवेदन प्राप्त हुए। तात्कालिक महत्व के मामलों में शीघ्र कार्रवाई करते हुए समाधान किया गया, जबकि गंभीर एवं जांच योग्य प्रकरणों को टीएल पंजी में दर्ज कर संबंधित विभागीय अधिकारियों को निर्धारित समय-सीमा के भीतर निराकरण सुनिश्चित करने के निर्देश दिए गए।

मोर गांव मोर पानी अभियान से 45 परिवारों की जिंदगी में आया बड़ा बदलाव

विजय मत/एमसीबी

मुख्यमंत्री विष्णुदेव साय की दूरदर्शी पहल मोर गांव मोर पानी अभियान आज गांवों में जल आत्मनिर्भरता की नई कहानी लिख रहा है। इसी अभियान के अंतर्गत एमसीबी जिले के मनेन्द्रगढ़ जनपद पंचायत क्षेत्र के ग्राम मुखियायारपारा में वर्षों से उपेक्षित एक अनुपयोगी स्टापडेम को नया जीवन मिला है। बहते पानी को सहेजने की इस सामूहिक कोशिश ने न सिर्फ जल संकट दूर किया बल्कि खेती, पशुपालन और ग्रामीण जीवन को नई दिशा दे दी।

जब जर्जर स्टापडेम बना समस्या

ग्राम मुखियायार पारा में कई वर्ष पूर्व एक स्थानीय नाले पर निर्मित स्टापडेम समय के साथ जर्जर हो चुका था। गाद जमाव के कारण इसकी जल धारण क्षमता लगभग समाप्त हो गई थी। सर्दियों के बाद



जल संरक्षण की पहल से पांच एकड़ से अधिक भूमि में लहलहाई खेती

नाले का प्रवाह कम होते ही ग्रामीणों को दैनिक उपयोग तक के लिए पानी नहीं मिल पाता था। खेतों की सिंचाई तो दूर, पशुओं के लिए भी जल का संकट बना रहता था।

गत वित्तीय वर्ष में आयोजित ग्राम सभा में मोर गांव मोर पानी अभियान पर चर्चा हुई। ग्रामीणों ने

एकजुट होकर खराब पड़े स्टापडेम के पुनरुद्धार का प्रस्ताव रखा। सामुदायिक जलभराव क्षेत्र निर्माण एवं भूमि सुधार कार्य को सर्वसम्मति से स्वीकृति मिली। महात्मा गांधी नरेगा के अंतर्गत लगभग 4.95 लाख रुपये की प्रशासकीय स्वीकृति प्रदान की गई और ग्राम पंचायत मुखियायार पारा

को निर्माण एजेंसी बनाया गया। तकनीकी निगरानी में यह कार्य समय-सीमा के भीतर सफलतापूर्वक पूर्ण हुआ।

जल से समृद्ध हुआ गांव का भविष्य

सिल्ट हटने और भूमि सुधार कार्य के बाद स्टापडेम में जल का

ठहराव पहले की तुलना में कहीं अधिक हो गया है। इसका सीधा लाभ ग्राम सलका और सिरौली के लगभग 45 परिवारों को मिल रहा है। आज यहां घरेलू उपयोग, पशुपालन और निस्तार के लिए भरपूर जल उपलब्ध है। आसपास के जलस्तर में भी उल्लेखनीय सुधार हुआ है। इस जलसंचय के कारण 8 से 10 परिवारों ने रबी फसल के साथ-साथ सब्जी उत्पादन भी शुरू कर दिया है और पांच एकड़ से अधिक कृषि भूमि सिंचित हो चुकी है। यह कहानी बताती है कि जब सरकार की योजना, ग्राम सभा की सहभागिता और श्रमशक्ति एक साथ आती है, तो अनुपयोगी संरचनाएं भी समृद्धि का आधार बन जाती हैं। मोर गांव मोर पानी अभियान के तहत किया गया यह कार्य ग्रामीण आत्मनिर्भरता, जल संरक्षण और टिकाऊ विकास की एक प्रेरणादायी सफलता की कहानी बनकर उभरा है।

जिला बाल संरक्षण की टीम द्वारा रोकवाई गई दो नाबालिकों का विवाह

विजय मत/सूरजपुर

जिला सूरजपुर में कलेक्टर श्री एस. जयवर्धन के निर्देश पर बाल विवाह पर प्रशासन की टीम कड़ी नजर रख रही है। जिला कार्यक्रम अधिकारी श्री शुभम बंसल के मार्गदर्शन में महिला एवं बाल विकास विभाग सूरजपुर को बाल विवाह मुक्त जिला बनाने को अग्रसर है। जिला बाल संरक्षण श्री अधिकारी मनोज जायसवाल को दो अलग-अलग विकासखण्ड सूरजपुर एवं रामानुजनगर में सूचना प्राप्त हुई कि 16 वर्षीय लड़कियां जो ग्यारहवीं में अध्ययनरत हैं उसकी सगाई कर घर वाले विवाह करने वाले है।

सूचना के बाद जिला बाल संरक्षण अधिकारी ने दोनो का सत्यापन स्कूलों से कराया और दोनो नाबालिकों को उम्र 16 वर्ष पाये जाने पर मौके पर दो टीमे भेजी गई और सगाई के समय ही सभी को समझाईस दी गई।

जिला बाल संरक्षण अधिकारी ने बताया कि छ.ग. शासन ने ग्राम पंचायत के समस्त सचिवों एवं महिला एवं बाल विकास विभाग के समस्त पर्यवेक्षकों को बाल विवाह प्रतिषेध अधिकारी



बनाया है। सभी की जिम्मेदारी है कि उनके ग्राम पंचायत एवं सेक्टर में बाल विवाह ना हो। एवं बाल विवाह से होने वाले दुष्परिणामों के सम्बन्ध में जानकारी दी गई।

बाल विवाह प्रतिषेध अधिनियम 2006 के अन्तर्गत सजा के सम्बन्ध में भी बताया गया दोनो स्थानों में बालिकाओं को आगे की पढ़ाई जारी रखने और शिक्षा से ही सब कुछ प्राप्त होने की समझाईस दी गई। लड़की एवं परिवार वालो ने पहले पढ़ाई फिर विदाई को स्वीकार किया और बालिका की

शिक्षा को जारी रखने और उम्र हो जाने पर विवाह करने को तैयार हुए। इस आशय का पंचनामा एवं कथन लेकर विवाह को स्थगित करा दिया गया।

बाल विवाह रोकवाने वालों में जिला बाल संरक्षण अधिकारी श्री मनोज जायसवाल, रामानुजनगर परियोजना अधिकारी सुश्री अनुराधा आर्या, सूरजपुर पर्यवेक्षक श्रीमति दीपा बैरागी, चार्ड्ड लाईन से श्री दिनेश यादव, श्रीमती यशोदा गुप्ता, पुलिस विभाग से श्री शिवलोचन पैकरा, श्री रामप्रकाश उपस्थित थे।

कंजिया हाई स्कूल में स्वास्थ्य चेतना शिविर छात्रों को सिखाए सेहतमंद रहने के गुर

एमसीबी। स्वास्थ्य विभाग जनकपुर के तत्वावधान में विगत 06 फरवरी 2026 को शासकीय हाई स्कूल कंजिया में एक प्रभावशाली एवं बहुउद्देशीय स्वास्थ्य जागरूकता कार्यक्रम का सफल आयोजन किया गया। इस शिविर का उद्देश्य ग्रामीण क्षेत्र के विद्यार्थियों को शारीरिक, मानसिक एवं नेत्र स्वास्थ्य के प्रति जागरूक करना रहा, जिसमें बड़ी संख्या में छात्र-छात्राओं ने सहभागिता की। कार्यक्रम के दौरान विद्यार्थियों को मानसिक स्वास्थ्य के महत्व पर विस्तार से जानकारी दी गई तथा तनाव प्रबंधन, सकारात्मक सोच और स्वस्थ

दिनचर्या अपनाने के व्यावहारिक उपाय बताए गए। आयुष चिकित्सा के अंतर्गत जीवनशैली सुधार, प्राकृतिक उपचार पद्धतियों और रोगों से बचाव के सरल तरीकों पर प्रकाश डाला गया। वहीं बाल नेत्र सुरक्षा के तहत बच्चों की आंखों की जांच की गई और डिजिटल उपकरणों के अत्यधिक उपयोग से होने वाले दुष्प्रभावों से बचाव के सुझाव दिए गए। इस स्वास्थ्य शिविर को सफल बनाने में स्वास्थ्य विभाग की टीम की महत्वपूर्ण भूमिका रही। खंड चिकित्सा अधिकारी डॉ. आर. रमन के मार्गदर्शन में कार्यक्रम का प्रभावी संचालन किया गया। आयुष मेडिकल ऑफिसर डॉ. शिवपाल सिंह ने विद्यार्थियों को आयुष एवं प्राकृतिक चिकित्सा के लाभों से अवगत कराया। विकास खंड कार्यक्रम प्रबंधक सुलेमान खान ने आयोजन एवं प्रबंधन में सक्रिय सहभागिता निभाई। नेत्र सहायक अधिकारी आर. एस. चेचाम द्वारा विद्यार्थियों की आंखों की सूक्ष्म जांच कर आवश्यक परामर्श दिया गया।



फाईलेरिया मुक्ति अभियान अंतर्गत सामूहिक दवा सेवन कार्यक्रम आज होगा शुभारंभ



विजय मत/अंबिकापुर

राष्ट्रीय वेक्टर जनित रोग नियंत्रण कार्यक्रम के तहत फाईलेरिया मुक्ति अभियान अंतर्गत सामूहिक दवा सेवन कार्यक्रम 2026 का शुभारंभ 10 फरवरी से किया जाएगा। जिला मलेरिया एवं वेक्टर जनित रोग नियंत्रण अधिकारी ने बताया कि इसमें 10, 11 एवं 12 फरवरी 2026 को स्कूल, आंगनबाड़ी, कॉलेज, हाऊसिंग सोसाइटी, बस स्टैंड, रेवेन् स्टेशन तथा आवश्यकतानुसार अन्य स्थानों पर बुथ लगाकर दवा सेवन कराया जाएगा। 13 फरवरी 2026 से 22 फरवरी 2026 तक घर-घर जाकर फाईलेरिया रोधी दवा का सेवन दवा

प्रशासक द्वारा कराया जाएगा तथा छूटे हुए व्यक्तियों को 23, 24 एवं 25 फरवरी को दवा का सेवन कराया जाना है। उन्होंने बताया कि जिले की फाईलेरिया मुक्त किए जाने हेतु सामूहिक दवा सेवन गतिविधि में कुल 3691 दवा प्रशासकों द्वारा दवा खिलायी जाएगी तथा 369 सुपरवाइजरों के माध्यम से निगरानी की जाएगी। समस्त विकासखण्ड के लिये जिला स्तर से विकासखण्ड नोडल नियुक्त किए गए हैं। कलेक्टर अजीत वसंत ने इस समस्त जिले नाशियों को फाईलेरिया (हाथीपांव) से बचाव हेतु फाईलेरिया रोधी दवाईयों का सेवन कर जिले को फाईलेरिया मुक्त बनाने अपील की है।

अर्जुन कुच्छल ने पीएम रंगटा मेमोरियल गोल्फ ट्रॉफी जीती, 143 गोल्फर्स ने भाग लिया



जयपुर, एर्जेसी

अर्जुन कुच्छल ने यहां आयोजित श्री पी एम रंगटा मेमोरियल गोल्फ कप 2026 में ओवरऑल ग्रॉस विनर रोलिंग ट्रॉफी जीती है। इस गोल्फ टूर्नामेंट में भारतीय टीम के पूर्व क्रिकेट कप्तान कपिल देव, पूर्व क्रिकेटर मदन लाल एवं गगन खेड़ा सहित करीब 143 गोल्फर्स ने भाग लिया। टूर्नामेंट के समापन समारोह में विभिन्न श्रेणियों और हैंडिकैप कैटेगरी के विजेताओं एवं उपविजेताओं को भी सम्मानित किया गया।

शाल्कविक बोले, अभी हमें काफी सुधार करना होगा

मुंबई । अमेरिका के तेज गेंदबाज शैडली वैन शाल्कविक भारत के खिलाफ टी20 विश्वकप के पहले ही मैच में अपने प्रदर्शन से संतुष्ट हैं। शाल्कविक के अनुसार हालांकि उन्हें अभी काफी सुधार करना होगा। उनके अनुसार एसोसिएट देशों के खिलाड़ियों को शीर्ष टीमों से मुकाबले में विशेष प्रयास करने होते हैं। उन्होंने साथ ही कहा कि उनकी टीम ने पहले मैच में काफी अच्छा खेला। उनकी टीम का क्षेत्ररक्षण भी इस मैच में अच्छा रहा है। शाल्कविक ने इस मैच में 25 रन देकर चार विकेट लिए थे। इस तेज गेंदबाज ने कहा, एसोसिएट क्रिकेटर के तौर पर भारत जैसी शीर्ष टीम के खिलाफ हमारा प्रदर्शन काफी अच्छा रहा है। इसके लिए हमें काफी प्रयास करना पड़ता है।

विश्वकप में भाग लेने नहीं मैच जीतने आयी है नेपाल टीम: पौडेल

मुम्बई, एर्जेसी

इंग्लैंड के खिलाफ शानदार प्रदर्शन करने वाली नेपाल क्रिकेट टीम के कप्तान रोहित पौडेल ने कहा है कि उनकी टीम विश्वकप में एक या दो टीमों को हराने का प्रयास करेगी। नेपाल का पहले टी20 मैच में अंतिम ओवर में केवल चार रनों से हार का सामना करना पड़ा है। इसके बाद से ही टीम के हौसले बुलंद हैं। टीम दो बार के विश्व चैंपियन इंग्लैंड को हराने के करीब पहुंच गयी थी पर अंतिम ओवर में वह जीत के करीब आकर भी उसे हासिल नहीं कर पायी। पौडेल के अनुसार उनकी टीम का लक्ष्य हर मैच में जीत के इशारे से उतरना रहेगा। जिस प्रकार से टीम का पहले मैच में प्रदर्शन रहा है उससे उनकी टीम का मनोबल बढ़ा हुआ है।

इंग्लैंड ने रोमांचक मुकाबले में नेपाल पर बड़ी मुश्किल से केवल 4 रनों से जीत हासिल की। इस मुकाबले में उलटफेर की संभावनाएं तेज थीं पर। गेंदबाज सेम करन ने अंतिम ओवर में टीम को जीत दिला दी। इंग्लैंड के सात विकेट पर 184 रन के जवाब में नेपाल



की टीम छह विकेट पर 180 रन ही बना पायी।


कप्तान पौडेल ने कहा, 'खिलाड़ियों ने पहले ही मुकाबले में अपना सर्वश्रेष्ठ प्रदर्शन किया. मुझे उन पर बहुत गर्व है। जब हम इस विश्व कप में आए थे तभी ये ठानकर आए थे कि हम यहां सिर्फ हिस्सा लेने नहीं आए बल्कि हमारा लक्ष्य जीत हासिल करना रहेगा। . हमने हर क्षेत्र में अच्छा प्रदर्शन किया। अंतिम ओवर में हालांकि हम सफल नहीं रहे। '

लोकेश बाम ने 20 गेंद में नाबाद 39 रन बनाकर टीम की उम्मीदें बनाये रखीं थीं। अंतिम ओवर में नेपाल को जीत के लिए 10 रन की जरूरत थी पर वह चौका, छक्का नहीं लगा पाये। करन ने अंतिम ओवर में लगातार यॉर्कर फेंकीं और नेपाल की टीम केवल पांच रन ही बना पाई. लेकिन फिर भी 17,000 से ज्यादा प्रशंसक वानखेड़े स्टेडियम में मौजूद थे और उन्होंने नेपाल को अपनी क्षमता से कहीं बेहतर प्रदर्शन करते देखा.

नेपाल से मिली कड़ी टक्का

इंग्लैंड केट के कप्तान हैरी ब्रुक ने कहा है कि टी20 विश्व कप के पहले मैच में नेपाल से मुकाबला आसान नहीं था हालांकि उनकी टीम जीत हासिल करने में सफल रही है। ब्रुक ने कहा कि जिस प्रकार से नेपाल के बल्लेबाजों ने उनके स्पिनर आदिल राशिद को आरामक अंदाज में खेलना उससे उन्हें हैरानी हुई। इस मैच में इंग्लैंड की बड़ी मुश्किल से चार रन से जीत मिली। ब्रुक ने कहा, यह मैच कठिन था पर क्रिस्मत से हम जीत गये। नेपाल ने काफी अच्छा खेला। बहुत कम टीमों आदिल राशिद का इस प्रकार से सामना कर पाती है जिस प्रकार से नेपाल के बल्लेबाजों ने किया। वहीं पहले मुझे लगा था हम 184 रनों का आसान से बचाव कर लेंगे पर ये गलत निकला। इंग्लैंड ने जेम्स बेथेल और ब्रुक की अर्थशतकीय पारियों के बाद विल जेम्स के 39 रन से सात विकेट पर 184 रन बनाए। ब्रुक ने कहा, बेथेल ने अच्छी बल्लेबाजी की। वह जिस तरह से स्पिनरों के खिलाफ बल्लेबाजी कर रहा था, वह बहुत अच्छा था। फिर मैंने बस कहा कि हम दो तीन विकेट लेते हैं और सब कुछ बदल जाएगा। हमारे पास बहुत सारे विकल्प हैं पर राशिद के खिलाफ नेपाल ने काफी रन बनाकर दबाव बना दिया सहायता से नेपाल ने मैच में अंत तक उलटफेर की संभावनाएं बनाये रखीं ।

आईसीसी के फैसले का सम्मान करेगा बीसीसीआई: राजीव



मुम्बई,एर्जेसी

भारतीय क्रिकेट बोर्ड (बीसीसीआई) उपाध्यक्ष राजीव शुक्ला ने कहा है कि पाकिस्तान के टी20 विश्वकप मैच का बहिष्कार करने के मामले में बोर्ड अंतरराष्ट्रीय क्रिकेट परिषद (आईसीसी) के फैसले का सम्मान करेगा। शुक्ला ने कहा है कि इस मामले में आईसीसी के जो भी फैसला लेगी। उसी का हम पालन करेंगे और हमारा कोई अलग रुख नहीं होगा। शुक्ला ने कहा, मैं पहले भी स्पष्ट कर चुका हूं कि आईसीसी जो भी फैसला लेगा, बीसीसीआई उसी के अनुसार आगे बढ़ेगी। इस मामले में बोर्ड कुछ भी नहीं कहेगा। पाक ने बांग्लादेश को विश्वकप से बाहर किये जाने का

गंभीर के घर पर भारतीय टीम के लिए हुई डिनर पार्टी , बीसीसीआई

नई दिल्ली ,एर्जेसी। भारतीय क्रिकेट टीम रविवार को मुख्य कोच गौतम गंभीर के घर रात्रि भोज पर पहुंची। गंभीर ने टीम को अपने घर पर आमंत्रित किया था। इसमें खिलाड़ियों के साथ ही भारतीय क्रिकेट बोर्ड (बीसीसीआई) उपाध्यक्ष राजीव शुक्ला भी शामिल हुए। गंभीर ने अपने परिवार के साथ भारतीय टीम का स्वागत किया। इस दौरान खिलाड़ियों ने लजीज व्यंजनों का आनंद लिया। भारतीय टीम टी20 विश्वकप के 12 फरवरी को नामीबिया के खिलाफ होने वाले मैच के लिए दिल्ली पहुंची थी। इससे पहले टीम ने मुम्बई में हुए पहले मैच में अमेरिका के खिलाफ जीत हासिल की थी। भारतीय टीम के गंभीर के घर पहुंचने का एक वीडियो भी आया है। इसमें गंभीर और उनकी पत्नी टीम का स्वागत करते हुए दिख रहे हैं। इससे लावा

बोर्ड के उपाध्यक्ष राजीव शुक्ला भी गंभीर के घर पहुंचे। टीम का स्वागत करते हुए गंभीर और उनकी पत्नी नताशा व बच्चे बेहद खुश दिखे। इस पार्टी में कई प्रकार के व्यंजन और मीठे पकवान परोसे गए। इंडियन तंदूर के साथ ही चाइनीज और कार्टिनैटल इटालियन खाना भी परोसा गया।

भारतीय खिलाड़ी बस से गौतम गंभीर के घर पहुंचे थे। सभी खिलाड़ी एकदम कैजुअल ड्रेस में दिखे। शुभमन गिल सफेद टीशर्ट और काला चरमा पहने दिखे। केएल राहुल, प्रसिद्ध कृष्णा और अन्य भारतीय क्रिकेटरों समेत कोच रायन टेन डोइशे और मोने मोर्केल भी इस डिनर पार्टी में मौजूद रहे। वहीं गंभीर इस दौरान भारतीय टीम की जर्सी पहने दिखे । भारतीय टीम ने टी20 वर्ल्ड कप का की शुरुआत जीत से की है।

व्यापार

सेंसेक्स 485 अंक चढ़कर 84,066 पर बंद निफ्टी में 174 अंक की बढ़त रही



मुंबई ,एर्जेसी

भारतीय शेयर बाजार सोमवार को तेजी के साथ बंद हुए। सप्ताह के पहले ही कारोबारी दिन बाजार में ये तेजी दुनिया भर के बाजारों से मिले अच्छे संकेतों के साथ ही खरीददारी हावी होने से आई है। भारत और अमेरिका के बीच ट्रेड डील को लेकर आये सांझा बयान से भी बाजार को बल मिला। दिन भर के कारोबार के बाद 30 शेयरों वाला बीएसई सेंसेक्स 485.35 अंक

बढ़कर 84,065.75 जबकि 50 शेयरों वाला एनएसई निफ्टी 173.60 अंक उछलकर 25,867.30 पर बंद हुआ। आज कारोबार के दौरान कंज्यूम ड्यूरेबल्स, पीएसयू बैंक, रियल्टी, इंडिया डिफेंस, मेटल, फार्मा और हेल्थकेयर के साथ करीब सभी शेयर लाभ के साथ ही उछलकर बंद हुए। सेंसेक्स पैक के शेयरों में एसबीआई, टाइटन, टाटा स्टील, अल्ट्राटेक सीमेंट, इटरनल, बीईएल, कोटक महिंद्रा बैंक, ट्रेट, इंडिगो, एमएंडएम, एलएंडटी, अदाणी पोर्ट्स और एशियन पेंट्स के शेयर लाभ में रहे। वहीं दूसरी ओर पावर ग्रिड, आईटीसी, एनटीपीसी, आईसीआईसीआई बैंक, इन्फोसिस, एचडीएफसी बैंक, टेक महिंद्रा और मारुति के शेयरों को नुकसान हुआ। बाजार जानकारों के अनुसार भारत और अमेरिका के बीच ट्रेड डील को लेकर आये बयान से भी बाजार में उत्साह का माहौल है जिससे भी घरेलू बाजार उछला। भारतीय निर्यात पर अमेरिकी टैरिफ के 50 प्रतिशत से कम होकर 18 फीसदी होने से भी निवेशकों ने जमकर खरीदारी की। आज कारोबार के दौरान लांजकैप के साथ ही मिडकैप और स्मॉलकैप इंडेक्स में भी तेजी रही। निफ्टी मिडकैप 100 इंडेक्स 938.45 अंक बढ़कर 60,441.15 है।

शेयर बाजार में चुनिंदा स्टॉक्स दे रहे ब्रेकआउट

शेयर बाजार में उतार-चढ़ाव के बीच कुछ चुनिंदा स्टॉक्स निवेशकों के लिए बड़ा अवसर बनकर उभर सकते हैं। बाजार के जानकारों के अनुसार मौजूदा चार्टपैटर्न और वॉल्यूम मुवमेंट साफ संकेत दे रहे हैं कि ये शेयर अगली तेजी के लिए तैयार हैं। बाजार के जानकारों ने कहा कि स्नाइडर इलेक्ट्रिक इंडस्ट्री शेयर निचले स्तरों से जबरदस्त वापसी कर चुके हैं। गिरते ट्रेंड को तोड़ते हुए शेयर ने ब्रेकआउट दिया है और सभी महत्वपूर्ण मूविंग एवरेज के ऊपर मजबूती से स्टिक गया है। निवेशक गिरावट पर सख्त य खरीदारी कर रहे हैं। विशेषज्ञ का सुझाव है कि इस शेयर को 769 रुपये के आसपास खरीदा जा सकता है, स्टॉप लॉस 725 रुपये रखा जाए, और लक्ष्य 850 रुपये तय किया गया है। सी?नियर फार्मास्यूटिकल्स लंबे समय से मजबूत अपट्रेंड में है और लगातार ऊंचे स्तर बना रहा है। फिन्लहाल का ठहराव कमजोरी नहीं बल्कि अगली बड़ी चाल की तैयारी माना जा रहा है।

पंजाब नेशनल बैंक ने बढ़ाया रिटर्न

मुम्बई । हाल ही में रिजर्व बैंक की ब्याज दरों में कमी के बाद पंजाब नेशनल बैंक (पीएनबी) ने अपनी फिक्स्ड डिपॉजिट (एफडी) दरों को अपडेट किया है। बैंक अब 7 दिन से लेकर 10 साल तक की एफडी सुविधा देता है। ब्याज दरें फिलहाल 3 फीसदी से शुरू होकर 7.2 फीसदी तक हैं। लंबी अवधि के निवेश के लिए 5 साल वाली एफडी उपयुक्त मानी जा रही है। आम नागरिकों को 6.10 फीसदी की दर पर 2 लाख निवेश करने पर मैच्योरिटी पर 2,70,701 रुपए मिलेंगे। यानी 70,701 रुपए का मुनाफा। 60 साल और उससे ऊपर की उम्र वाले वरिष्ठ नागरिकों को 6.60 फीसदी की ब्याज दर मिलेगी। इसके तहत 2 लाख रुपए की राशि 5 साल बाद 2,77,445 रुपए तक बढ़ जाएगी, जो 77,445 रुपए का शुद्ध मुनाफा है। 390 दिन वाली स्पेशल एफडी में अति वरिष्ठ नागरिकों को 7.20 फीसदी तक का रिटर्न मिलता है।

भारत की जीडीपी वृद्धि 2026-27 में 6.4 फीसदी रहने का अनुमान, मूडीज

- बैंकिंग क्षेत्र की परिसंपत्ति गुणवत्ता मजबूत बनी रहेगी

नई दिल्ली (ईएमएस)। रेटिंग एर्जेसी मूडीज ने अनुमान लगाया है कि भारत की वास्तविक जीडीपी वृद्धि वित्त वर्ष 2026-27 में 6.4 फीसदी होगी। एर्जेसी ने कहा कि मजबूत घरेलू खपत, नीतिगत उपाय और स्थिर बैंकिंग प्रणाली के कारण भारत जी-20 देशों में सबसे तेज वृद्धि दर्ज करेगा। यह अनुमान वित्त मंत्रालय की 6.8डू7.2 फीसदी की सीमा से थोड़ा कम है। चालू वित्त वर्ष (2025-26) में वृद्धि दर 7.4 फीसदी रहने का अनुमान है, जो पिछले वर्ष 6.5 फीसदी से अधिक है। मूडीज ने अपनी बैंकिंग प्रणाली परिदृश्य रिपोर्ट में कहा कि बैंकिंग क्षेत्र की परिसंपत्ति गुणवत्ता मजबूत बनी रहेगी। हालांकि सूख, लघु और मझौले उद्यमों (एमएसएमई) में कुछ दबाव देखने को मिल सकता है। बैंकों के पास ऋण नुकसान झेलने के लिए



पर्याप्त भंडार मौजूद हैं। समूची बैंकिंग प्रणाली में ऋण वृद्धि 2?वित्त वर्ष 2026-27 में 11-13 फीसदी रहने की संभावना है, जो ?वित्तीय वर्ष 2025-26 की 10.6 फीसदी से अधिक है। मूडीज ने कहा कि सितंबर 2025 में जीएसटी का युक्तिकरण और व्यक्तिगत आयकर सीमा बढ़ाने से उपभोक्ताओं की वहन क्षमता बढ़ेगी, जिससे खपत आधारित वृद्धि को मजबूती मिलेगी।

वेलोसिटी एआई-आधारित ‘शिपिंग’ मंच के ?लिए 100 करोड़ का करेगी निवेश

नई दिल्ली । ई-कॉमर्स मंच वेलोसिटी अगले दो वर्षों में अपने लॉजिस्टिक्स कारोबार वेलोसिटी शिपिंग के विस्तार के लिए 100 करोड़ रुपये निवेश करेगा। यह निवेश पूरी तरह कंपनी के आंतरिक नकद भंडार और मुख्य कारोबार से होने वाली आय से किया जाएगा। वेलोसिटी शिपिंग ने 2025 में शुरुआत के बाद से 900 से अधिक ब्रांड जोड़ लिए हैं। मासिक आधार पर ऑर्डर की मात्रा में 70 प्रतिशत की वृद्धि दर्ज की जा रही है और यह वेलोसिटी की कुल आय का लगभग 40 प्रतिशत योगदान देता है। कंपनी का कहना है कि यह निवेश रणनीतिक नियुक्तियों,

अमेरिकी एफपीआई की हिस्सेदारी बढ़ी

नई दिल्ली । अमेरिकी राष्ट्रपति डॉनल्ड ट्रंप के दूसरे कार्यकाल के पहले वर्ष में वैश्विक स्तर पर उथल-पुथल के बावजूद भारतीय बाजार में अमेरिकी विदेशी पोर्टफोलियो निवेशकों (एफपीआई) की हिस्सेदारी बढ़ी है। एक अखबार द्वारा डिपॉजिटरी आंकड़ों के विश्लेषण के अनुसार जनवरी 2025 में कुल विदेशी शेयरधारिता में अमेरिकी एफपीआई की हिस्सेदारी 39.7 प्रतिशत थी, जो जनवरी 2026 में बढ़कर 41 प्रतिशत हो गई। यह बढ़ोतरी ऐसे समय में हुई है जब एफपीआई ने डेट है।

बाजार

निवेश की न्यूनतम राशि 1,000 रुपए और अधिकतम 30 लाख रुपए

पर्पल फाइनेंस इक्विटी वारंट से जुटाएगी 69.30 करोड़ रुपए



नई दिल्ली,एर्जेसी

हर व्यक्ति अपनी कमाई का कुछ हिस्सा सुरक्षित और लाभकारी निवेश में लगाना

रिटायर हुए व्यक्तियों के लिए विशेष रूप से तैयार की गई है, जो रिटायरमेंट के बाद नियमित आय सुनिश्चित करती है। इस योजना में निवेश के लिए पात्रता आयु 60 वर्ष या उससे अधिक है। वहीं वीआरएस लेने वाले कर्मचारी 55 से 60 वर्ष के बीच निवेश कर सकते हैं और डिफेंस सेवा से रिटायर हुए 50डू60 वर्ष के लोग भी इसका लाभ उठा सकते हैं। निवेश की न्यूनतम राशि 1,000 रुपए और अधिकतम 30 लाख रुपए है। सरकार इस योजना पर 8.2 फीसदी की आकर्षक ब्याज दर देती है, जो सामान्य बैंक एफडी से अधिक है। निवेश पर ब्याज तिमाही आधार पर दिया जाता है। उदाहरण के लिए 25 लाख रुपए निवेश पर तिमाही ब्याज 51,250 मिलेगा, यानी सालाना

2,05,000 रुपए और मासिक लगभग 17,083 रुपए। इस योजना का मैच्योरिटी पीरियड 5 साल का है। इस दौरान ब्याज नियमित मिलता रहता है और मैच्योरिटी पर मूल राशि वापस मिलती है। इसके अलावा निवेश पर आयकर की धारा 80सी के तहत 1.5 लाख रुपए तक टैक्स छूट भी मिलती है, जिससे निवेश और अधिक लाभकारी बन जाता है। यह योजना सरकार द्वारा समर्थित होने के कारण पूरी तरह सुरक्षित है। मृत्यु की स्थिति में नॉमिनी को पूरी राशि दी जाती है। इस तरह, पोस्ट ऑफिस एससीएसएस योजना रिटायरमेंट के बाद वित्तीय स्थिरता और भरोसेमंद मासिक आय का सुनिश्चित साधन है।

